

LEHEN IL-PARROĊĊA

TA' SAN ĠILJAN

NGHARFU, INHOBBU, NIDHLU FIL-PARROĊĊA TAGHNA

Nru. 10

SETTEMBRU, 1965

DUN GUIDO CALLEJA

“Il-Kappillan se jhallina!”: malajr griet din l-aħbar ma' San Ġiljan kollu. Kulhadd staghgeb u ddispjaċih li konna ser nitilfu lil Dun Guido, li tant kien haħb u tant haħdem għal San Ġiljan.

Dun Guido Calleja twieled u trabba f'tas-Sliema, iżda minn mindu kien għadu seminarista kien iħobb jiġi San Ġiljan, u hawn kien iqatta' l-vaganzi tas-sajf, iservi fil-knisja u jgħin lill-kappillan ta' dak iż-żmien, Dun Anton Debono, li haħfna għadhom jiftakruh tajjeb. Wara li ordna saċerdot fl-1953, Dun Guido gie msejjaħ minn Mons. Arcisqof biex jagħmilha ta' kappillan tiegħu u wara sentejn f'din il-kariga, mar Ruma biex ikompli jistudja l-kant sagru, li għalih minn dejjem kellu passjoni.

Fl-1956 Dun Guido gie maħtur Kappillan ta' San Ġiljan, u mill-ewwel medd għonqu għax-xogħol, li f'parroċċa kbira u mxerrda bħal tagħna, ma jonqos qatt. Fost hwejjeg oħra organizza l-abbatini biex jagħtu servizz aktar xieraq fuq l-artal, haħsieb il-għaqdiet religjużi tal-parroċċa, waqqaf il-Kor Parrokkjali li matul is-snin kellu jissahħaħ, jikber u jizdied.

Izda isem Dun Guido jibqa' dejjem marbut mal-knisja l-għdida. Kien ilu jinħass dan il-bżonn fil-parroċċa tagħna, li l-knisja li għandha nbnieta meta San Ġiljan kien għadu post ta' villegġjatura bi ftit mijiet ta' abitanti. B'determinazzjoni u energija, il-kappillan il-għdid, fl-entuzjasmu żagħżuġh tiegħu, daħal b'ruħu u b'gismu għal din il-biċċa xogħol enormi. Bi £350 f'idejh wara li xtara l-art beda x-xogħol għall-bini tal-knisja: u minn dak iż-żmien sal-lum ix-xogħol ma waqaf qatt, bir-riżultat li llum nistgħu ngħidu li l-knisja kważi lesta.

Il-fiduċja tiegħu fil-Bambin gieghlitu ma jaqta' qalbu qatt. Sikwit kien jirakkuntali xi storja biex jurini l-Bambin kemm jaħseb fina. Il-motto tiegħu kien: “*Tu solus Dominus*”, u dejjem kien jgħidli li fin-nofs ċirku li hemm fuq l-artal magġur ried jikteb dawn il-kelmiet, b'ittri kbar, daqs-ħiex. Il-kaxxa tal-kartun li fiha kien ipogġi l-flus kultant kienet tkun vojta — kien ikun fiha biss is-santa qadima ta' San Ġużepp li mill-ewwel il-kappillan poġġa fiha — iżda dan qatt ma qatagħlu qalbu; ma tantx kienet iddum vojta.

Lil Dun Guido, il-poplu ta' San Ġiljan iħoss li għandu minn qalbu jirringrazzjah ta' dak kollu li għamel għalih, u jawguralu xogħol ta' fejda spiritwali fil-qasam għdid li l-Bambin għoġbu jafdal u f'idejh.

Minn qalbna nsellmulu u nawgurawlu.

DUN GWANN.

X'SA JKOLLNA F'SETTEMBRU

- 8 ta' Settembru — It-Twelid tal-Madonna. Mhix festa kmandata. Il-hini-jiet tal-quddies bħal nhar ta' xogħol.
- 13 ta' Settembru — Il-ħames dehra ta' Fatima. Quddies bil-priedka fis-7.00 p.m.
- 16, 17, 18 ta' Settembru — Tridu tad-Duluri. Fis-6.30 p.m. Rużarju u Quddies b'kelmtejn fiha.
- 19 ta' Settembru — Festa tad-Duluri. Fit-8.00 a.m. Quddies Kantata. Fl-4.30 p.m. Kant tal-għasar, priedka, purċissjoni, u wara, fis-6.30 p.m., toħroġ il-quddies.
- 22, 24, 25 ta' Settembru — Granet ta' Kwattru Tempi. Sawm u ma jiswiex laħam.

Ix-xahar id-diehel huwa x-xahar tar-Rużarju. Ejjew kuljum biex flimkien bħal familja wahda, ngħidu r-Rużarju.

KIF INSTAB ID-DRIEGH TA SAN ĠILJAN

Recina kienet belt qadima msejha f'dawk iż-żminijiet "il-belt ta' San Ġiljan", minħabba li meta kien mar l-Italja, kien għex u miet qrib dik il belt, fejn gie midfun u meqjum mill-fidili. Minn hemm is-sagri relikwji ġew mehuda fil-Kattidral ta' Macerata. Tant hu hekk li fir-Regina Picena ta' Pompeo Compagni hemm miktub:

"Ġew ittrasferiti (f'Macerata) l-aktar ħwejjeg memorabbli u profani, u miqjum bħala titular San Ġiljan, patrūn qadim ta' Recina".

Kienet tradizzjoni qadima li tgħid li, ir-relikwja tad-driegħ ta' San Ġiljan hija mqiegħda bejn iż-żewġ kolonni ta' l-artal magġur. Tant hu hekk li fl-1442 giet hemmhekk misiuba tabilhaqq, kif jirriżulta mid-dokument awtentiku li jinsab fl-arkivji tal-Kattidral ta' Macerata. L-imsemmi dokument igħid fost ħwejjeg oħra:

"Gie għandi ċertu Filippo di Nicola, ċittadin li jisthoqqlu qima u gieh, raġel imdaħħal fiż-żmien ta' fama mill-aħjar, għarrafni u assigurani li sa minn żmien twil kien sama' mingħand ċittadin ieħor, bħalu miqjum, li kien miet, li s-sagra relikwja tad-driegħ ta' San Ġiljan kienet imqiegħda bejn iż-żewġ kolonni li huma quddiem l-artal magġur.

"Aħna għaldaqstant, mingħajr telf ta' żmien flimkien mal-kleru kollu tagħna, filwaqt li tkantaw il-Veni Creator u l-Litanija tal-Qaddisin, bdejna u gēghelna min' iħaffer fil-post muri mill-imsemmi ċittadin nobbli, u fl-aħħar għall-Glorja ta' l-omnipotenza ta' Alla, ta' l-Imqaddsa Ommu, il-Vergni Marija u tal-Glorjuż San Ġiljan, sibna kaxxa ċkejna li b'devozzjoni u qima tellajna b'idejna stess għal fuq l-artal magġur.

"Meta l-kaxxa nfetħet quddiem folla nies, ħriġna minn go fiha stess

pissidi li fuqu kien hemm miktub fuq parèmina qadima din l-iskrizzjoni: 'Hoc est residuum Brachii Sancti Iuliani, qui patrem et matrem interfecit'.

“Wara li wrejna din is-Sagra Relikwi lill-folla tan-nies ergajna poġġejniha fil-kaxxa flimkien mal-pissidi u hađniha fis-sagristija, u poġġejniha f’kaxxaforti indurata quddiem in-Nutar, is-Sindku, il-Prijuri tal-Venerabbli Kapitolu tagħna u quddiem l-ewlenin tal-kleru kollu.

“Wara li l-kaxxa giet imsakkra b’żewġ ċwieviet, tajna waħda lis-Sindku u l-oħra lill-Kapitolu tagħna. Hija l-fehma tagħna, jekk Alla jrid, li nghalqu d-driegħ bl-id flimkien ma’ xi partijiet oħra ta’ l-Id tal-Qaddis, f’teka tal-fidda ngastata b’haġar prezzjuż bi skop li nikkonservawha iktar aħjar u b’qima. Fi ħsiebna wkoll nibnu altar lill-Qaddis tagħna, u fi inqieghdu s-sagri relikwi tiegħu sabiel min ikun irid iżur din il-knisja u jqim is-Sagri Relikwi, ikun jsta’ jagħmel hekk b’aktar devozzjoni għall-glorja ta’ l-Omnipotenti Alla, u tal-glorjuż San Ġiljan li sa dawn iż-żminijiet mingħajr dubju ta’ xejn meqjus bħala Patrun u l-għassies ta’ din il-belt, u b’hekk għalli ġej ikun xieraq li jibqa’ l-interċessur tagħna u ta’ l-erwieh.

“U sabielx tikber aktar id-devozzjoni u l-heġġa tal-poplu tagħna, hađt il-parir tal-venerabbli Kapitolu tagħna, u għalhekk irridu u nordnaw li fil-jum ta’ l-Epifanija ta’ kull sena, fil-Kattidral tagħna ta’ San Ġiljan f’Macerata, tiġi celebrata festa solenni bl-uffizzju tas-sejba tas-Sagra Relikwja.

“In quarum perpetuam fidem etc. Ego Nicolaus de Astis Dei Gratia Episcopus etc. Manu propria.”

J.S.

SALV, NGHIDULEK GRAZZI!

Issa li Salvu hałliena, nistgħu nħarsu lejn hađtu f’dawl aħjar u napprezzaw aħjar l-54 sena ta’ hađtu dedikati għas-servizz tal-Knisja Parrokkjali tagħna.

Salvu nistgħu nghidu li għex għall-knisja, għax għal aktar minn nofs seklu ta’ hađtu kompletament, mhux bħala impjegat imma bħala bniedem li għamel mill-hajja ta’ sagristan il-vokazzjoni ta’ hađtu. F’din il-vokazzjoni huwa baqa’ jitharreg u mal-mixja tas-snin kiber fl-imħabba lejn il-liturgija tal-Knisja u speċjalment lejn iċ-Ċentru tal-liturgija: l-Ewkaristija.

Dan jehtieg li wieħed ighidu — issa li Salvu miet — biex wieħed jagħmel haqq, għaliex forsi bosta, f’Salvu, kienu jaraw aktar il-qoxra milli l-qalb li kienet moħbija taħt għemil minn barra li mhux dejjem kien iħallik tifhem lil ruħu.

Salvu ma kienx hemm bżonn min jiġri warajh biex jaqdi dmiru; huwa stess għamel lilu nnifsu lsir ta’ dmiru, jew aħjar, tal-premura kbira li xejn ma jkun nieqes minn eżattezza.

Din il-premura kienet tidher dejjem, imma aktar meta tkun toqrob il-festa ta’ San Ġiljan, tal-Qalb ta’ Gesù, eċċ. Il-festa tal-Milied kienet kull sena żzommu mqajjem sa wara s-sagħtejn ta’ filgħodu, imma l-istess kien

ikun fuq saqajh fl-erbgha biex jara li kollox sejjer jimxi 'sewwa. Xejn ma kien ihalli għaddej, sew jekk tifel ma jgibx ruhu tajjeb, sew jekk xemgha waħda tintefa, imqar jekk saċerdot jasal ftit tard. Il-premura ta' Salvu kienet li s-servizz fid-Dar t'Alla jsir kif jixraq. Din kienet il-kbira premura ta' qalbu.

Salvu għalkemm għamel żmien hekk twil bħala sagristan, qatt ma nesa l-preżenza ta' Ġesù fl-Ewkaristija. Il-quddies, it-tqarbin u l-visti tiegħu lis-Santissimu Sagrament kienu jixhduh. U meta sar l-irtir għas-sagristani, Salvu kien minn ta' l-ewwel li attenda.

Wiehed jista' jkun żgur li l-ikbar għoqla ta' qalbu kienet mhux biss li tilef l-ibnu fl-isbaħ ta' żgħożitu, imma li ma laħaqx sar saċerdot, kif kienet il-vokazzjoni tiegħu.

Min jaf lil Salvu mill-qrib jista' jgħid ħafna affarijiet sbieh fuqu.

Nghid għalija, ma ninsa qatt lil Salvu jisma' l-kommenti dwar il-liturġija l-ġdida, meta l-quddies bdiets issir skond ir-rit il-ġdid. Bosta dahlu fis-sagristija u kulhadd kien qed jifraħ lill-Kappillan u lis-saċerdoti fuq is-suċċess tar-rit il-ġdid, kif il-poplu issa qed jieħu sehem attiv mas-saċerdot. Salvu kien hemm ukoll, jisma' u jifraħ u jixtieq iġid tiegħu huwa wkoll... donnu ried iġid: issa ntemmet ix-xewqa ta' qalbi... imma ma setax. Meta ħarist f'għajnejh indunajt li kienu mimlija bid-dmugħ.

Salv! il-poplu ta' San Ġiljan sal-lum imissu jaf kemm kont thobb u titlob għall-erwieh.

Waqt li jgħidlek grazzi għal dak li għamilt għall-parroċċa tiegħu, jibqa' jafulek u jitlob għal ruhek.

M. CARUANA.

NIFIRHU LILL-MIŻŻEWĠIN ĠODDA

1. 8. 65 Anthony Bonnett (Sliema) ma' Monica Cuschieri (S. Ġiljan).
7. 8. 65 Alexander Cassar (Msida) ma' Tessie Vassallo (S. Ġiljan).
15. 8. 65 Vincent Borg (Hamrun) ma' Giovanna Antida Spiteri (S. Ġiljan).
15. 8. 65 Carmelo Muscat (Xagħra, Għawdex) ma' Monica Baldacchino (S. Ġiljan).

MULEJ, AGHTIOM IL-MISTRIEH TA' DEJJEM

21. 6. 65 Maria Peralta (85 sena), ta' 2, St. Julian's Terrace.
24. 6. 65 Kola Bonello (65 sena), ta' 29, Mensija Street.
28. 6. 65 Suor Maria Koletta tal-Qalb ta' Ġesù (79 sena), tal-Kunvent tal-Klarissi.
3. 7. 65 Antonietta Micallef (baby), ta' Mensija Road.
12. 7. 65 Peter Borg (85 sena), ta' 123, B'kara Hill.
4. 8. 65 Salvu Cefai (76 sena), ta' 42, Lapsi Street.
6. 8. 65 Annetta Galea (63 sena), ta' 19, Old College Street.